

(എഫ്) ഇത്തരത്തിൽ മാനദണ്ഡങ്ങൾ ലംഘിച്ച് സ്ഥലംമാറ്റ ഉത്തരവ് പുറപ്പെടുവിച്ച ഉദ്യോഗസ്ഥർക്കെതിരെ നടപടി സ്വീകരിക്കുമോ ; ഇല്ലെങ്കിൽ എന്തുകൊണ്ടെന്ന് വിശദമാക്കുമോ ?

ഉത്തരം

(എ) ഉണ്ട്. റവന്യൂ വകുപ്പിൽ ജി.ഒ.(പി) നം. 12/2004/ഉഭപവ തീയതി 10-9-2004-ലെ മാർഗ്ഗ നിർദ്ദേശങ്ങൾക്ക് വിധേയമായിട്ടാണ് സ്ഥലം മാറ്റം നൽകി വരുന്നത്. ടി ഉത്തരവിന്റെ പകർപ്പ് ഉള്ളടക്കം ചെയ്യുന്നു*.

(ബി) നിലവിലുള്ള സർക്കാർ ഉത്തരവിൽ പ്രത്യേക പരിഗണന നൽകിയിട്ടുള്ള വിഭാഗത്തിൽപ്പെടുന്ന (SC/ST, PH, Inter Caste Marriage) ഉദ്യോഗസ്ഥർക്ക് സീനിയോറിറ്റി കണക്കാക്കാതെ സ്ഥലം മാറ്റം നൽകിയിട്ടുണ്ട്. ടി ജീവനക്കാരുടെ വിവരങ്ങൾ തസ്തിക തിരിച്ചുള്ളത് അനുബന്ധമായി ചേർത്തിട്ടുണ്ട്*.

(സി) മെഡിക്കൽ ഓഫീസർമാർ നൽകുന്ന സർട്ടിഫിക്കറ്റിന്റെ അടിസ്ഥാനത്തിലും വകുപ്പ് മേധാവിക്ക് ബോധ്യമാകുന്ന കേസുകളിൽ പൊതുമാനദണ്ഡങ്ങൾക്കനുസരിച്ച് സ്ഥലംമാറ്റം നൽകിയിട്ടുണ്ട്. ഇതുമായി ബന്ധപ്പെട്ട സർക്കാർ ഉത്തരവിൽ (ജി.ഒ.(പി)നം. 12/2004/ഉഭപവ) മെഡിക്കൽ ബോർഡിൽ നിന്നുള്ള സർട്ടിഫിക്കറ്റിന്റെ അടിസ്ഥാനത്തിൽ മാത്രമേ കമ്പാഷണേറ്റ് ഗ്രൗണ്ടിൽ സ്ഥലംമാറ്റം അനുവദിക്കാവൂ എന്ന് വ്യവസ്ഥ ചെയ്തിട്ടില്ല.

(ഡി) അത്തരം കേസുകൾ നിലവിലില്ല.

(ഇ) മാനദണ്ഡങ്ങൾ ലംഘിച്ച് സ്ഥലം മാറ്റം നൽകിയിട്ടില്ല.

(എഫ്) ബാധകമല്ല.

റവന്യൂ വകുപ്പിലേക്ക് മടങ്ങി വന്നവരുടെ സീനിയോറിറ്റി

155 (2977) ശ്രീമതി ഇ. എസ്. ബിജിമ്മാൾ : താഴെക്കാണുന്ന ചോദ്യങ്ങൾക്ക് റവന്യൂവും കയറും വകുപ്പുമന്ത്രി സദയം മറുപടി നൽകുമോ :

(എ) റവന്യൂ വകുപ്പിൽ നിന്ന് വിടുതൽ ചെയ്ത് ബോർഡ്, കോർപ്പറേഷൻ തുടങ്ങിയ സ്ഥാപനങ്ങളിലേക്ക് ജോലിതേടി പോകുകയും പിന്നീട് തിരികെ റവന്യൂ വകുപ്പിൽ വരികയും ചെയ്ത ഉദ്യോഗസ്ഥർക്ക് ബോർഡ്, കോർപ്പറേഷനുകളിൽ ജോലി ചെയ്ത കാലയളവ് റവന്യൂ വകുപ്പിലെ സീനിയോറിറ്റിക്കായി പരിഗണിച്ചിട്ടുണ്ടോ എന്ന് വ്യക്തമാക്കുമോ ; പരിഗണിച്ചിട്ടുണ്ടെങ്കിൽ നിലവിലുള്ള കേരള സ്റ്റേറ്റ് ആന്റ് സബോർഡിനേറ്റ് സർവ്വീസ് റൂൾസിലെ ഏത് ചട്ടപ്രകാരമാണെന്ന് വ്യക്തമാക്കുമോ ;

(ബി) നിലവിലുള്ള സീനിയോറിറ്റി ലിസ്റ്റുകളിൽ ഇങ്ങനെ തിരികെവന്ന എത്രപേർ ഉൾപ്പെട്ടിട്ടുണ്ട് ; അവർ ഏതൊക്കെ ഓഫീസുകളിൽ ഏതൊക്കെ തസ്തികകളിൽ ജോലി ചെയ്തുവരുന്നു എന്ന് വ്യക്തമാക്കുമോ ;

* ലൈബ്രറിയിൽ വച്ചിട്ടുണ്ട്.

(സി) റവന്യൂ വകുപ്പിൽ തിരികെ പ്രവേശിച്ച തീയതി മാത്രമേ സീനിയോറിറ്റിക്ക് കണക്കാക്കാവൂ എന്ന് ചൂണ്ടിക്കാട്ടി പരാതി ലഭിച്ചിട്ടുണ്ടോ ; ഇത്തരം ആരോപണ വിധേയരായവർ ആരെങ്കിലും ലാന്റ് റവന്യൂ കമ്മീഷണറേറ്റിൽ ഇപ്പോൾ ജോലി ചെയ്തുവരുന്നുണ്ടോ ;

(ഡി) ഇത്തരം സർവ്വീസുള്ള ആളുകളെ സംബന്ധിച്ച് എ.ജി. നിർദ്ദേശം നൽകിയിട്ടുണ്ടോ ; പ്രസ്തുത നിർദ്ദേശം പാലിച്ചിട്ടുണ്ടോ ; ഇല്ലെങ്കിൽ എന്തുകൊണ്ട് എന്ന് വ്യക്തമാക്കുമോ ;

(ഇ) എ.ജി. നൽകിയ നിർദ്ദേശം പാലിക്കാത്ത ഉദ്യോഗസ്ഥർക്ക് എതിരെ നടപടി സ്വീകരിക്കുമോ ?

ഉത്തരം

(എ) പരിഗണിച്ചിട്ടുണ്ട്. റവന്യൂ വകുപ്പിൽ നിന്ന് വിടുതൽ ചെയ്ത് ബോർഡ് കോർപ്പറേഷൻ തുടങ്ങിയ സ്ഥാപനങ്ങളിൽ ജോലി ചെയ്ത ശേഷം തിരികെ റവന്യൂ വകുപ്പിൽ ജോലിയിൽ പ്രവേശിച്ച ജീവനക്കാർക്ക് കേരള സ്റ്റേറ്റ് ആന്റ് സബോർഡിനേറ്റ് സർവ്വീസ് റൂൾസിലെ ചട്ടം 8 പ്രകാരം സീനിയോറിറ്റി അനുവദിച്ചിട്ടുണ്ട്.

(ബി) വിവരം ശേഖരിച്ചുവരുന്നു.

(സി) റവന്യൂ വകുപ്പിൽ തിരികെ പ്രവേശിച്ച തീയതി മാത്രമേ സീനിയോറിറ്റിക്ക് കണക്കാക്കാവൂ എന്ന് ചൂണ്ടിക്കാട്ടി പരാതി ലഭിച്ചിട്ടില്ല. എന്നാൽ ഭയംമൂലം പേര് വെളിപ്പെടുത്താൻ കഴിയാത്ത ഒരു കുട്ടം തഹസിൽദാർമാർ എന്ന് രേഖപ്പെടുത്തി 27-11-2012-ൽ ലഭിച്ച പരാതിയിൽ ലാന്റ് റവന്യൂ കമ്മീഷണറേറ്റിൽ സീനിയർ സൂപ്രണ്ട് തസ്തികയിൽ ജോലി ചെയ്യുന്ന ശ്രീ. സാം എൽ. സോൺ എന്നയാളെ സംബന്ധിച്ച് ആക്ഷേപം ഉന്നയിച്ചിട്ടുണ്ട്.

(ഡി-ഇ) ഇതുമായി ബന്ധപ്പെട്ട് ലാന്റ് റവന്യൂ കമ്മീഷണറേറ്റിൽ സീനിയർ സൂപ്രണ്ടായ ശ്രീ. സാം എൽ. സോണിന്റെ കെ.എസ്.ഇ.ബി. സർവ്വീസ് കൂടി സമയബന്ധിത ഹയർ ഗ്രേഡിനും, 2009-ലെ ശമ്പള പരിഷ്കരണത്തിനും പരിഗണിച്ച നടപടി തിരുത്തണമെന്ന അക്കൗണ്ടന്റ് ജനറലിന്റെ നിർദ്ദേശം പാലിച്ച് ടിയാനിൽ നിന്നും 27,597 രൂപ തിരിച്ചടച്ചിട്ടുണ്ട്.

ആലപ്പുഴ ജില്ലയിൽ റവന്യൂ വകുപ്പിലെ യു.ഡി. ക്ലാർക്ക്, വില്ലേജ് ഓഫീസർ തസ്തികയിലുള്ളവരുടെ മുൻഗണനാക്രമത്തിലുള്ള ലിസ്റ്റ്

156 (2978) ശ്രീ. പി. തിലോത്തമൻ : താഴെക്കാണുന്ന ചോദ്യങ്ങൾക്ക് റവന്യൂവും കയറും വകുപ്പുമന്ത്രി സദയം മറുപടി നൽകുമോ :

(എ) ആലപ്പുഴ ജില്ലയിൽ നിന്നും പ്രൊമോഷൻ ലഭിച്ച് മറ്റ് ജില്ലകളിലേക്ക് പോയവരും തിരിച്ചുവരുവാനുള്ളവരുമായ റവന്യൂ വകുപ്പിലെ യു.ഡി. ക്ലാർക്ക്, വില്ലേജ് ഓഫീസർ തസ്തികയിലുള്ളവരുടെ മുൻഗണനാ ക്രമത്തിലുള്ള ലിസ്റ്റുകൾ ലഭ്യമാക്കുമോ ;